

ਸ਼ੀਤਲਤਾ ਦੀ ਸ਼ਕਤੀ

ਅੱਜ ਗਿਆਨ ਸੂਰਜ, ਗਿਆਨ ਚੰਦਰਮਾ ਆਪਣੇ ਲੱਕੀ ਅਤੇ ਲਵਲੀ ਸਿਤਾਰਿਆਂ ਨੂੰ ਵੇਖ ਰਹੇ ਹਨ। ਇਹ ਰੂਹਾਨੀ ਤਾਰਾਮੰਡਲ ਸਾਰੇ ਕਲਪ ਵਿੱਚ ਕੋਈ ਵੇਖ ਨਹੀਂ ਸਕਦਾ। ਤੁਸੀਂ ਰੂਹਾਨੀ ਸਿਤਾਰੇ ਅਤੇ ਗਿਆਨ ਸੂਰਜ, ਗਿਆਨ ਚੰਦਰਮਾ ਇਸ ਅਤਿ ਨਿਆਰੇ ਅਤੇ ਪਿਆਰੇ ਤਾਰਾਮੰਡਲ ਨੂੰ ਵੇਖਦੇ ਹੋ। ਇਸ ਰੂਹਾਨੀ ਤਾਰਾਮੰਡਲ ਨੂੰ ਸਾਂਝੇ ਦੀ ਸ਼ਕਤੀ ਨਹੀਂ ਵੇਖ ਸਕਦੀ। ਸਾਈਲੈਂਸ ਦੀ ਸ਼ਕਤੀ ਵਾਲੇ ਇਸ ਤਾਰਾਮੰਡਲ ਨੂੰ ਵੇਖ ਸਕਦੇ, ਜਾਣ ਸਕਦੇ ਹਨ। ਤਾਂ ਅੱਜ ਤਾਰਾਮੰਡਲ ਦੀ ਸੈਰ ਕਰਦੇ ਵੱਖ - ਵੱਖ ਸਿਤਾਰਿਆਂ ਨੂੰ ਵੇਖ ਬਾਪਦਾਦਾ ਹਰਸ਼ਿਤ ਹੋ ਰਹੇ ਹਨ। ਕਿਵੇਂ ਹਰ ਇੱਕ - ਸਿਤਾਰਾ ਗਿਆਨ ਸੂਰਜ ਦੁਆਰਾ ਸਚਾਈ ਦੀ ਲਾਈਟ ਮਾਈਟ ਲੈ ਬਾਪ ਵਾਂਗ ਸਚਾਈ ਦੀ ਸ਼ਕਤੀ ਸੰਪੰਨ ਸੱਚ ਸਵਰੂਪ ਬਣੇ ਹਨ। ਅਤੇ ਗਿਆਨ ਚੰਦਰਮਾ ਦੁਆਰਾ ਸ਼ੀਤਲਤਾ ਦੀ ਸ਼ਕਤੀ ਧਾਰਨ ਕਰ ਚੰਦਰਮਾ ਵਾਂਗ ਸ਼ੀਤਲ ਸਵਰੂਪ ਬਣੇ ਹੋ। ਇਹ ਦੋਵੇਂ ਸ਼ਕਤੀਆਂ ਸਚਾਈ ਅਤੇ ਸ਼ੀਤਲਤਾ ਸਦਾ ਸਹਿਜ ਸਫਲਤਾ ਨੂੰ ਪ੍ਰਾਪਤ ਕਰਵਾਉਂਦੀ ਹੈ। ਇੱਕ ਪਾਸੇ ਸਚਾਈ ਦੀ ਸ਼ਕਤੀ ਦਾ ਉੱਚਾ ਨਸ਼ਾ ਦੂਜੇ ਪਾਸੇ ਜਿੰਨਾ ਉੱਚਾ ਨਸ਼ਾ ਉਨ੍ਹਾਂ ਹੀ ਸ਼ੀਤਲਤਾ ਦੇ ਆਧਾਰ ਤੇ ਕਿਵੇਂ ਦੇ ਵੀ ਉਲਟੇ ਨਸ਼ੇ ਜਾਂ ਕ੍ਰੋਧਿਤ ਆਤਮਾ ਨੂੰ ਵੀ ਸ਼ੀਤਲ ਬਣਾਉਣ ਵਾਲੇ। ਕਿਵੇਂ ਦੇ ਵੀ ਹੰਕਾਰ ਦੇ ਨਸ਼ੇ ਵਿੱਚ ਮੈਂ - ਮੈਂ ਕਰਨ ਵਾਲੇ ਹੋਣ ਪਰ ਸ਼ੀਤਲਤਾ ਦੀ ਸ਼ਕਤੀ ਨਾਲ ਮੈਂ, ਮੈਂ ਦੀ ਬਜਾਏ ਬਾਬਾ - ਬਾਬਾ ਕਹਿਣ ਲੱਗ ਜਾਣ। ਸਚਾਈ ਨੂੰ ਵੀ ਸ਼ੀਤਲਤਾ ਦੀ ਸ਼ਕਤੀ ਨਾਲ ਸਿੱਧ ਕਰਨ ਤੇ ਸਿੱਧੀ ਪ੍ਰਾਪਤ ਹੁੰਦੀ ਹੈ। ਨਹੀਂ ਤਾਂ ਸਿਵਾਏ ਸ਼ੀਤਲਤਾ ਦੀ ਸ਼ਕਤੀ ਦੇ ਸਚਾਈ ਨੂੰ ਸਿੱਧ ਕਰਨ ਦੇ ਲਕਸ਼ ਨਾਲ ਕਰਦੇ ਸਿੱਧ ਹਨ ਪਰ ਅਗਿਆਨੀ ਸਿੱਧ ਨੂੰ ਜਿੰਦ ਸਮਝ ਲੈਂਦੇ ਹਨ। ਇਸ ਲਈ ਸਚਾਈ ਅਤੇ ਸ਼ੀਤਲਤਾ ਦੋਵੇਂ ਸ਼ਕਤੀਆਂ ਇੱਕ ਸਮਾਨ ਅਤੇ ਨਾਲ ਚਾਹੀਦੀਆਂ ਹਨ ਕਿਉਂਕਿ ਅੱਜ ਦੇ ਵਿਸ਼ਵ ਦਾ ਹਰ ਇੱਕ ਮਾਨਵ ਕਿਸੇ ਨਾ ਕਿਸੇ ਅਗਨੀ ਵਿੱਚ ਜਲ ਰਿਹਾ ਹੈ। ਅਜਿਹੀ ਅਗਨੀ ਵਿੱਚ ਜਲਦੀ ਹੋਈ ਆਤਮਾ ਨੂੰ ਪਹਿਲਾਂ ਸ਼ੀਤਲਤਾ ਦੀ ਸ਼ਕਤੀ ਨਾਲ ਅਗਨੀ ਨੂੰ ਸ਼ੀਤਲ ਕਰੋ ਤਾਂ ਸ਼ੀਤਲਤਾ ਦੇ ਆਧਾਰ ਨਾਲ ਸਚਾਈ ਨੂੰ ਜਾਣ ਸਕਣਗੇ।

ਸ਼ੀਤਲਤਾ ਦੀ ਸ਼ਕਤੀ ਮਤਲਬ ਆਤਮਿਕ ਸਨੇਹ ਦੀ ਸ਼ਕਤੀ। ਚੰਦਰਮਾ ਮਾਂ ਸਨੇਹ ਦੀ ਸ਼ੀਤਲਤਾ ਨਾਲ ਕਿਵੇਂ ਦੇ ਵੀ ਵਿਗੜੇ ਹੋਏ ਬੱਚੇ ਨੂੰ ਬਦਲ ਲੈਂਦੀ ਹੈ। ਤਾਂ ਸਨੇਹ ਮਤਲਬ ਸ਼ੀਤਲਤਾ ਦੀ ਸ਼ਕਤੀ ਕਿਸੇ ਵੀ ਅਗਨੀ ਵਿੱਚ ਜਲੀ ਹੋਈ ਆਤਮਾ ਨੂੰ ਸ਼ੀਤਲ ਬਣਾਕੇ ਸਚਾਈ ਨੂੰ ਧਾਰਨ ਕਰਵਾਉਣ ਦੇ ਯੋਗ ਬਣਾ ਦਿੰਦੀ ਹੈ। ਪਹਿਲੇ ਚੰਦਰਮਾ ਦੀ ਸ਼ੀਤਲਤਾ ਨਾਲ ਯੋਗ ਬਣਦੇ ਫੇਰ ਗਿਆਨ ਸੂਰਜ ਦੀ ਸਚਾਈ ਦੀ ਸ਼ਕਤੀ ਨਾਲ ਯੋਗੀ ਬਣ ਜਾਂਦੇ! ਤਾਂ ਗਿਆਨ ਚੰਦਰਮਾ ਦੇ ਸ਼ੀਤਲਤਾ ਦੀ ਸ਼ਕਤੀ ਬਾਪ ਦੇ ਸਾਹਮਣੇ ਜਾਣ ਦੇ ਕਾਬਿਲ ਬਣਾ ਦਿੰਦੀ ਹੈ। ਕਾਬਿਲ ਨਹੀਂ ਤਾਂ ਯੋਗੀ ਵੀ ਨਹੀਂ ਬਣ ਸਕਦੇ ਹਨ। ਤਾਂ ਸਚਾਈ ਜਾਣਨ ਤੋਂ ਪਹਿਲਾਂ ਸ਼ੀਤਲ ਹੋਣ। ਸਚਾਈ ਨੂੰ ਧਾਰਨ ਕਰਨ ਦੀ ਸ਼ਕਤੀ ਚਾਹੀਦੀ ਹੈ। ਤਾਂ ਸ਼ੀਤਲਤਾ ਦੀ ਸ਼ਕਤੀ ਵਾਲੀ ਆਤਮਾ ਖੁਦ ਵੀ ਸੰਕਲਪਾਂ ਦੀ ਗਤੀ ਵਿੱਚ, ਬੋਲ ਵਿੱਚ, ਸੰਪਰਕ ਵਿੱਚ ਹਰ ਪ੍ਰਸਥਿਤੀ ਵਿੱਚ ਸ਼ੀਤਲ ਹੋਵੇਗੀ। ਸੰਕਲਪ ਦੀ ਸਪੀਡ ਤੇਜ਼ ਹੋਣ ਦੇ ਕਾਰਨ ਵਿਅਰਥ ਵੀ ਬਹੁਤ ਹੁੰਦਾ ਅਤੇ ਕੰਟਰੋਲ ਕਰਨ ਵਿੱਚ ਵੀ ਸਮਾਂ ਜਾਂਦਾ ਹੈ। ਜਦੋਂ ਚਾਹੁਣ ਉਦੋਂ ਕੰਟਰੋਲ ਕਰੀਏ ਜਾਂ ਪਰਿਵਰਤਨ ਕਰੀਏ ਇਸ ਵਿੱਚ ਸਮਾਂ ਅਤੇ ਸ਼ਕਤੀ ਜ਼ਿਆਦਾ ਲਗਾਉਣੀ ਪੈਂਦੀ। ਯਥਾਰਥ (ਠੀਕ) ਸਪੀਡ ਨਾਲ ਚੱਲਣ ਵਾਲੇ ਮਤਲਬ ਸ਼ੀਤਲਤਾ ਦੀ ਸ਼ਕਤੀ ਸਵਰੂਪ ਰਹਿਣ ਵਾਲੇ ਵਿਅਰਥ ਤੋਂ ਬੱਚ ਜਾਂਦੇ ਹਨ। ਐਕਸੀਡੈਂਟ ਤੋਂ ਬੱਚ ਜਾਂਦੇ। ਇਹ ਕਿਉਂ, ਕੀ, ਇਵੇਂ ਦਾ ਨਹੀਂ ਉਵੇਂ ਦਾ ਇਸ ਵਿਅਰਥ ਫਾਸਟ ਗਤੀ ਤੋਂ ਛੁੱਟ ਜਾਂਦੇ ਹਨ। ਜਿਵੇਂ ਦਰੱਖਤ ਦੀ ਛਾਂ ਕਿਸੇ ਵੀ ਰਾਹਗੀਰ ਨੂੰ ਅਰਾਮ ਦੇਣ ਵਾਲੀ ਹੈ, ਸਹਿਯੋਗੀ ਹੈ। ਇਵੇਂ ਸ਼ੀਤਲਤਾ ਦੀ ਸ਼ਕਤੀ ਵਾਲਾ ਦੂਸਰੀਆਂ ਆਤਮਾਵਾਂ ਨੂੰ ਵੀ ਆਪਣੀ ਸ਼ੀਤਲਤਾ ਦੀ ਛਾਂ ਨਾਲ ਸਦਾ ਸਹਿਯੋਗ ਦਾ ਆਰਾਮ ਦਿੰਦਾ ਹੈ। ਹਰ ਇੱਕ ਨੂੰ ਆਕਰਸ਼ਣ ਹੋਵੇਗਾ ਕਿ ਇਸ ਆਤਮਾ ਦੇ ਕੋਲ ਜਾਕੇ ਦੇ ਘੜੀ ਵਿੱਚ ਵੀ ਸ਼ੀਤਲਤਾ ਦੀ ਛਾਂ ਦਾ ਸੁੱਖ, ਆਨੰਦ ਲਈਏ। ਜਿਵੇਂ ਚਾਰੇ ਪਾਸੇ ਬੜੀ ਤੇਜ਼ ਧੁੱਪ ਹੋਵੇ ਤਾਂ ਛਾਂ ਵਾਲੀ ਜਗ੍ਹਾ ਲਭਣਗੇ ਨਾ। ਇਵੇਂ ਆਤਮਾਵਾਂ ਦੀ ਨਜ਼ਰ ਜਾਂ ਆਕਰਸ਼ਣ ਅਜਿਹੀਆਂ ਆਤਮਾਵਾਂ ਵੱਲ ਜਾਂਦੀ ਹੈ। ਹਾਲੇ ਸੰਸਾਰ ਵਿੱਚ ਹੋਰ ਵੀ ਵਿਕਾਰਾਂ ਦੀ ਅੱਗ ਵੱਧਣੀ ਹੈ - ਜਿਵੇਂ ਅੱਗ ਲੱਗਣ ਨਾਲ ਮਨੁੱਖ ਚੀਕਦਾ ਹੈ ਨਾ। ਸ਼ੀਤਲਤਾ ਦਾ ਆਸਰਾ ਲੱਭਦਾ ਹੈ। ਇਵੇਂ ਇਹ ਮਨੁੱਖ ਆਤਮਾਵਾਂ ਤੁਹਾਡੇ ਸ਼ੀਤਲ ਆਤਮਾਵਾਂ ਦੇ ਕੋਲ ਤੜਫਦੀਆਂ ਹੋਈਆਂ ਆਉਣਗੀਆਂ। ਥੋੜ੍ਹੇ ਜਿਹੇ ਸ਼ੀਤਲਤਾ ਦੇ ਛਿੱਟੇ ਵੀ ਲਗਾਓ। ਇਵੇਂ ਚੀਕਣਗੀਆਂ। ਇੱਕ ਪਾਸੇ ਵਿਨਾਸ਼ ਦੀ ਅੱਗ, ਦੂਜੇ ਪਾਸੇ ਵਿਕਾਰਾਂ ਦੀ ਅੱਗ; ਤੀਜੇ ਪਾਸੇ ਦੇਹ ਅਤੇ ਦੇਹ ਦੇ ਸੰਬੰਧ, ਪਦਾਰਥ ਦੇ ਲਗਾਵ ਦੀ ਅੱਗ; ਚੌਥੇ ਪਾਸੇ ਪਸ਼ਚਾਤਾਪ ਦੀ ਅੱਗ। ਚਾਰੇ ਪਾਸੇ ਅੱਗ ਵੀ ਅੱਗ ਵਿਖੇਗੀ। ਤਾਂ ਅਜਿਹੇ ਸਮੇਂ ਤੇ ਤੁਸੀਂ ਸ਼ੀਤਲਤਾ ਦੀ ਸ਼ਕਤੀ ਵਾਲੀਆਂ ਸ਼ੀਤਲਤਾਵਾਂ ਦੇ ਕੋਲ ਭੱਜਦੇ ਆਉਣਗੇ। ਸੈਕਿੰਡ ਦੇ ਲਈ ਵੀ ਸ਼ੀਤਲ ਕਰੋ। ਅਜਿਹੇ ਸਮੇਂ ਤੇ ਇੰਨੀ ਸ਼ੀਤਲਤਾ ਦੀ ਸ਼ਕਤੀ ਆਪਣੇ ਵਿਚ ਜਮਾਂ ਹੋਵੇ ਜੋ ਚਾਰੇ ਪਾਸੇ ਦੀ ਅੱਗ ਦਾ ਆਪਣੇ ਨੂੰ ਸੇਕ ਨਾ ਲੱਗ ਜਾਵੇ। ਚਾਰੇ ਪਾਸਿਆਂ ਦੀ ਅੱਗ ਮਿਟਾਉਣ ਵਾਲੇ ਸ਼ੀਤਲਤਾ ਦਾ ਵਰਦਾਨ ਦੇਣ ਵਾਲੇ ਸ਼ੀਤਲਤਾ ਬਣ ਜਾਵੇ। ਜੇਕਰ ਜਰਾ ਵੀ ਚਾਰੇ ਤਰ੍ਹਾਂ ਦੀ ਅੱਗ ਵਿਚੋਂ ਕਿਸੇ ਦਾ ਵੀ ਅੰਸ ਮਾਤਰ ਰਿਹਾ ਹੋਇਆ ਹੋਵੇਗਾ ਤਾਂ ਚਾਰੇ ਪਾਸੇ ਦੀ ਅੱਗ ਅੰਸ ਮਾਤਰ ਰਹੀ ਹੋਈ ਅੱਗ ਨੂੰ ਫੜ ਲਵੇਗੀ। ਜਿਵੇਂ ਅੱਗ ਅੱਗ ਨੂੰ ਫੜ

ਲੈਂਦੀ ਹੈ ਨਾ। ਤਾਂ ਇਹ ਚੈਕ ਕਰੋ।

ਵਿਨਾਸ਼ ਜਵਾਲਾ ਦੀ ਅੱਗ ਤੋਂ ਬਚਣ ਦਾ ਸਾਧਨ - ਨਿਡਰਤਾ ਦੀ ਸ਼ਕਤੀ ਹੈ। ਨਿਡਰਤਾ ਵਿਨਾਸ਼ ਜਵਾਲਾ ਦੇ ਅਸਰ ਨਾਲ ਡਰਾਮਾ ਨਹੀਂ ਕਰੇਗੀ। ਹਲਚਲ ਵਿੱਚ ਨਹੀਂ ਲਿਆਵੇਗੀ। ਨਿਡਰਤਾ ਦੇ ਆਧਾਰ ਨਾਲ ਵਿਨਾਸ਼ ਜਵਾਲਾ ਵਿੱਚ ਡਰੀਆਂ ਹੋਈਆਂ ਆਤਮਾਵਾਂ ਨੂੰ ਸ਼ੀਤਲਤਾ ਦੀ ਸ਼ਕਤੀ ਦੇਣਗੀਆਂ। ਆਤਮਾ ਡਰ ਦੀ ਅੱਗ ਤੋਂ ਬੱਚ ਸ਼ੀਤਲਤਾ ਦੇ ਕਾਰਨ ਖੁਸ਼ੀ ਵਿੱਚ ਨਚੇਗੀ। ਵਿਨਾਸ਼ ਵੇਖਦੇ ਵੀ ਸਥਾਪਨਾ ਦੇ ਨਜ਼ਾਰੇ ਵੇਖਣਗੇ। ਉਨ੍ਹਾਂ ਦੇ ਨੈਣਾਂ ਵਿੱਚ ਇੱਕ ਅੱਖ ਵਿੱਚ ਮੁਕਤੀ - ਸਵੀਟ ਹੋਮ ਦੁਜੀ ਅੱਖ ਵਿੱਚ ਜੀਵਨ ਮੁਕਤੀ ਮਤਲਬ ਸ੍ਰਰਗ ਸਮਾਇਆ ਹੋਇਆ ਹੋਵੇਗਾ। ਉਸਨੂੰ ਆਪਣਾ ਘਰ ਆਪਣਾ ਰਾਜ ਹੀ ਵਿਖਾਈ ਦੇਵੇਗਾ। ਲੋਕੀ ਚੀਕਣਗੇ ਹਾਏ ਗਿਆ, ਹਾਏ ਮਰਿਆ ਅਤੇ ਤੁਸੀਂ ਕਹੋਗੇ ਆਪਣੇ ਮਿੱਠੇ ਘਰ ਵਿੱਚ, ਆਪਣੇ ਮਿੱਠੇ ਰਾਜ ਵਿੱਚ ਗਿਆ। ਨਥਿੰਗ ਨਿਊ। ਇਹ ਘੁੰਗਰੂ ਪਾਉਣਗੇ। ਸਾਡਾ ਘਰ ਸਾਡਾ ਰਾਜ - ਇਸ ਖੁਸ਼ੀ ਵਿੱਚ ਨੱਚਦੇ ਗਾਉਂਦੇ ਨਾਲ ਚੱਲਾਂਗੇ। ਉਹ ਚੀਕਣਗੇ ਅਤੇ ਅਸੀਂ ਨਾਲ ਜਾਵਾਂਗੇ। ਸੁਣਨ ਵਿੱਚ ਹੀ ਸਭ ਨੂੰ ਖੁਸ਼ੀ ਹੋ ਰਹੀ ਹੈ ਤਾਂ ਉਸ ਵਕਤ ਕਿੰਨੀ ਖੁਸ਼ੀ ਵਿੱਚ ਹੋਵਾਂਗੇ! ਤਾਂ ਚਾਰੇ ਹੀ ਤਰ੍ਹਾਂ ਦੀ ਅੱਗ ਤੋਂ ਸ਼ੀਤਲ ਹੋ ਗਏ ਹੋ ਨਾ? ਸੁਣਾਇਆ ਨਾ - ਵਿਨਾਸ਼ ਅਗਨੀ ਤੋਂ ਬਚਣ ਦਾ ਸਾਧਨ ਹੈ ਨਿਡਰਤਾ। ਇਵੇਂ ਹੀ ਵਿਕਾਰਾਂ ਦੀ ਅੱਗ ਦੇ ਅੰਸ਼ ਮਾਤਰ ਤੋਂ ਬਚਣ ਦਾ ਸਾਧਨ ਹੈ - ਆਪਣੇ ਆਦਿ ਅਨਾਦਿ ਵੰਸ਼ ਨੂੰ ਯਾਦ ਕਰੋ। ਅਨਾਦਿ ਬਾਪ ਦੇ ਵੰਸ਼ ਸੰਪੂਰਨ ਸਤੋਪ੍ਰਧਾਨ ਆਤਮਾ ਹਾਂ। ਆਦਿ ਵੰਸ਼ ਦੇਵ ਆਤਮਾ ਹਾਂ। ਦੇਵ ਆਤਮਾ 16 ਕਲਾਂ ਸੰਪੰਨ, ਸੰਪੂਰਨ ਨਿਰਵਿਕਾਰੀ ਹਾਂ। ਤਾਂ ਅਨਾਦਿ ਆਦਿ ਵੰਸ਼ ਨੂੰ ਯਾਦ ਕਰੋ ਤਾਂ ਵਿਕਾਰਾਂ ਦਾ ਅੰਸ਼ ਵੀ ਖਤਮ ਹੋ ਜਾਵੇਗਾ।

ਇਵੇਂ ਹੀ ਤੀਜੀ ਦੇਹ, ਦੇਹ ਦੇ ਸੰਬੰਧ ਅਤੇ ਪਦਾਰਥ ਦੇ ਮਮਤਾ ਦੀ ਅੱਗ। ਇਸ ਅੱਗ ਤੋਂ ਬਚਣ ਦਾ ਤਰੀਕਾ ਹੈ ਬਾਪ ਨੂੰ ਸੰਸਾਰ ਬਣਾਓ। ਬਾਪ ਹੀ ਸੰਸਾਰ ਹੈ ਤਾਂ ਬਾਕੀ ਸਭ ਅਸਾਰ ਹੋ ਜਾਵੇਗਾ। ਪਰ ਕਰਦੇ ਕੀ ਹਨ ਉਹ ਫੇਰ ਕਿਸੇ ਹੋਰ ਦਿਨ ਸੁਣਾਵਾਂਗੇ। ਬਾਪ ਹੀ ਸੰਸਾਰ ਹੈ ਇਹ ਯਾਦ ਹੈ ਤਾਂ ਨਾ ਦੇਹ, ਨਾ ਸੰਬੰਧ, ਨਾ ਪਦਾਰਥ ਰਹੇਗਾ। ਸਭ ਖਤਮ।

ਚੌਥੀ ਗੱਲ ਪਸ਼ਚਾਤਾਪ ਦੀ ਅੱਗ- ਇਸ ਦਾ ਸਹਿਜ ਸਾਧਨ ਹੈ ਸੂਫ ਪ੍ਰਾਪਤੀ ਸਵਰੂਪ ਬਣਨਾ। ਅਪ੍ਰਾਪਤੀ ਪਸ਼ਚਾਤਾਪ ਕਰਵਾਉਂਦੀ ਹੈ। ਪ੍ਰਾਪਤੀ ਪਸ਼ਚਾਤਾਪ ਨੂੰ ਮਿਟਾਉਂਦੀ ਹੈ। ਹੁਣ ਹਰ ਪ੍ਰਾਪਤੀ ਨੂੰ ਸਾਹਮਣੇ ਰੱਖ ਚੈਕ ਕਰੋ। ਕਿਸੇ ਵੀ ਪ੍ਰਾਪਤੀ ਦਾ ਅਨੁਭਵ ਕਰਨ ਵਿੱਚ ਰਹਿ ਤਾਂ ਨਹੀਂ ਗਏ ਹਾਂ। ਪ੍ਰਾਪਤੀਆਂ ਦੀ ਲਿਸਟ ਤਾਂ ਹੈ ਨਾ। ਅਪ੍ਰਾਪਤੀ ਖਤਮ ਮਤਲਬ ਪਸ਼ਚਾਤਾਪ ਖਤਮ। ਹੁਣ ਇਨ੍ਹਾਂ ਚਾਰਾਂ ਗੱਲਾਂ ਨੂੰ ਚੈਕ ਕਰੋ ਤਾਂ ਹੀ ਸ਼ੀਤਲਤਾ ਸਵਰੂਪ ਬਣ ਜਾਵਾਂਗੇ। ਦੂਸਰਿਆਂ ਦੀ ਤਪਸ਼ ਨੂੰ ਬੁਝਾਉਣ ਵਾਲੇ ਸ਼ੀਤਲ ਯੋਗੀ ਅਤੇ ਸ਼ੀਤਲਾ ਦੇਵੀ ਬਣ ਜਾਵੇਗੇ। ਤਾਂ ਸਮਝਾ ਸ਼ੀਤਲਤਾ ਦੀ ਸ਼ਕਤੀ ਕੀ ਹੈ। ਸਚਾਈ ਦੀ ਸ਼ਕਤੀ ਦਾ ਸੁਣਾਇਆ ਵੀ ਹੈ। ਅੱਗੇ ਵੀ ਸੁਣਾਵਾਂਗੇ। ਤਾਂ ਸੁਣਿਆ ਤਾਰਾ ਮੰਡਲ ਵਿੱਚ ਕੀ ਵੇਖਿਆ। ਵਿਸਤਾਰ ਫੇਰ ਸੁਣਾਵਾਂਗੇ। ਅੱਛਾ -

ਇਵੇਂ ਚੰਦਰਮਾ ਸਮਾਨ ਸ਼ੀਤਲਤਾ ਦੀ ਸ਼ਕਤੀ ਸਵਰੂਪ ਬੱਚਿਆਂ ਨੂੰ, ਸਚਾਈ ਦੀ ਸ਼ਕਤੀ ਨਾਲ ਸਤਿਯੁਗ ਲਿਆਉਣ ਵਾਲੇ ਬੱਚਿਆਂ ਨੂੰ ਸਦਾ ਸ਼ੀਤਲਤਾ ਦੀ ਛਾਂ ਨਾਲ ਸਭ ਨੂੰ ਦਿਲ ਦਾ ਆਰਾਮ ਦੇਣ ਵਾਲੇ ਬੱਚਿਆਂ ਨੂੰ, ਸਦਾ ਚਾਰੇ ਪਾਸੇ ਦੀ ਅੱਗ ਤੋਂ ਸੇਫ਼ ਰਹਿਣ ਵਾਲੇ ਸ਼ੀਤਲ ਯੋਗੀ ਸ਼ੀਤਲਾ ਦੇਵੀ ਬੱਚਿਆਂ ਨੂੰ ਗਿਆਨ ਸੂਰਜ, ਗਿਆਨ ਚੰਦਰਮਾ ਦਾ ਯਾਦਪਿਆਰ ਅਤੇ ਨਮਸਤੇ।

ਵਿਦੇਸ਼ੀ ਟੀਚਰ ਭਾਈ ਭੈਣਾਂ ਨਾਲ ਅਵਿਅਕਤ ਬਾਪਦਾਦਾ ਦੀ ਮੁਲਾਕਾਤ :- ਇਹ ਕਿਹੜਾ ਗਰੁੱਪ ਹੈ? (ਰਾਈਟ ਹੈਂਡ ਸੇਵਾਧਾਰੀਆਂ ਦਾ) ਅੱਜ ਬਾਪਦਾਦਾ ਆਪਣੇ ਫਰੈਂਡਸ ਨੂੰ ਮਿਲਣ ਆਏ ਹਨ। ਫਰੈਂਡਸ ਦਾ ਨਾਤਾ ਤੇ ਰਮਣੀਕ ਹੈ। ਜਿਵੇਂ ਬਾਪ ਸਦਾ ਬੱਚਿਆਂ ਦੇ ਸਨੇਹ ਵਿੱਚ ਸਮਾਏ ਹੋਏ ਹਨ ਉਸ ਤਰ੍ਹਾਂ ਬੱਚੇ ਵੀ ਬਾਪ ਦੇ ਸਨੇਹ ਵਿੱਚ ਸਮਾਏ ਹੋਏ ਹਨ। ਤਾਂ ਇਹ ਲਵਲੀਨ ਗਰੁੱਪ ਹੈ। ਖਾਂਦੇ ਪੀਂਦੇ ਤੁਰਦੇ ਕਿੱਥੇ ਲੀਨ ਰਹਿੰਦੇ ਹੋ? ਲਵ ਵਿੱਚ ਹੀ ਰਹਿੰਦੇ ਹੋ ਨਾ! ਇਹ ਲਵਲੀਨ ਰਹਿਣ ਦੀ ਸਥਿਤੀ ਸਦਾ ਹਰ ਗੱਲ ਵਿੱਚ ਸਹਿਜ ਹੀ ਬਾਪ ਸਮਾਨ ਬਣਾ ਦੇਂਦੀ ਹੈ ਕਿਉਂਕਿ ਬਾਪ ਦੇ ਲਵ ਵਿੱਚ ਲੀਨ ਹਾਂ ਤਾਂ ਸੰਗ ਦਾ ਰੰਗ ਲਗੇਗਾ ਨਾ। ਮਿਹਨਤ ਜਾਂ ਮੁਸ਼ਿਕਲ ਤੋਂ ਛੁੱਟਣ ਦਾ ਸਹਿਜ ਸਾਧਨ ਹੈ ਲਵਲੀਨ ਰਹਿਣਾ। ਇਹ ਲਵਲੀਨ ਅਵਸਥਾ ਲੱਕੀ ਹੈ, ਇਸ ਦੇ ਅੰਦਰ ਮਾਇਆ ਨਹੀਂ ਆ ਸਕਦੀ ਹੈ। ਤਾਂ ਬਾਪਦਾਦਾ ਦੇ ਅਤਿ ਸਨੇਹੀ, ਸਮੀਪ, ਸਮਾਨ ਗਰੁੱਪ ਹੈ। ਤੁਹਾਡੇ ਸੰਕਲਪ ਅਤੇ ਬਾਪ ਦੇ ਸੰਕਲਪ ਵਿੱਚ ਫਰਕ ਨਹੀਂ ਹੈ। ਇਵੇਂ ਨੇੜੇ ਹੋ ਨਾ? ਤਾਂ ਹੀ ਤੇ ਬਾਪ ਸਮਾਨ ਵਿਸ਼ਵ ਕਲਿਆਣਕਾਰੀ ਬਣ ਸਕਦੇ ਹੋ। ਜੇ ਬਾਪ ਦਾ ਸੰਕਲਪ ਉਹ ਬੱਚਿਆਂ ਦਾ। ਜੇ ਬਾਪ ਦੇ ਬੋਲ ਉਹ ਬੱਚਿਆਂ ਦੇ। ਤਾਂ ਹਰ ਕਰਮ ਤੁਹਾਡੇ ਕੀ ਬਣ ਜਾਣ? (ਆਈਨਾ) ਤਾਂ ਹਰ ਕਰਮ ਅਜਿਹਾ ਸੀਸਾ ਹੋਵੇ ਜਿਸ ਵਿੱਚ ਬਾਪ ਵਿਖਾਈ ਦੇਵੇ। ਅਜਿਹਾ ਗਰੁੱਪ ਹੈ ਨਾ। ਜਿਵੇਂ ਕਈ ਸੀਸੇ ਹੁੰਦੇ ਹਨ, ਦੁਨੀਆਂ ਵਿੱਚ ਵੀ ਅਜਿਹੇ ਸੀਸੇ ਬਣਾਉਂਦੇ ਹਨ ਜਿਸ ਵਿੱਚ ਵੱਡੇ ਤੋਂ ਛੋਟਾ, ਛੋਟੇ ਤੋਂ ਵੱਡਾ ਵਿਖਾਈ ਦਿੰਦਾ ਹੈ। ਤਾਂ ਤੁਹਾਡਾ ਹਰ ਕਰਮ ਰੂਪੀ ਦਰਪਣ ਕੀ ਵਿਖਾਵੇਗਾ? ਡਬਲ ਵਿਖਾਈ ਦੇਵੇ ਆਪ ਅਤੇ ਬਾਪ। ਤੁਹਾਡੇ ਵਿੱਚ ਬਾਪ ਵਿਖਾਈ ਦੇਵੇ। ਤੁਸੀਂ ਬਾਪ ਦੇ ਨਾਲ ਵਿਖਾਈ ਦੇਵੇ। ਜਿਵੇਂ ਬ੍ਰਹਮਾ ਬਾਪ ਵਿੱਚ ਸਦਾ ਡਬਲ ਵਿਖਾਈ ਦਿੰਦਾ ਸੀ ਨਾ। ਇਵੇਂ ਤੁਸੀਂ ਹਰ ਇੱਕ ਵਿੱਚ ਸਦਾ ਬਾਪ ਵਿਖਾਈ ਦੇਵੇ ਤਾਂ ਡਬਲ ਵਿਖਾਈ ਦਿੱਤਾ ਨਾ। ਅਜਿਹੇ ਸੀਸੇ ਹੋ? ਸੇਵਾਧਾਰੀ ਵਿਸ਼ੇਸ਼ ਕਿਸ ਸੇਵਾ ਦੇ ਨਿਮਿਤ ਹੋ! ਬਾਪ ਨੂੰ ਪ੍ਰਤੱਖ ਕਰਨ ਦੀ ਹੀ ਵਿਸ਼ੇਸ਼ ਸੇਵਾ ਹੈ। ਤਾਂ ਆਪਣੇ ਹਰ ਕਰਮ, ਬੋਲ, ਸੰਕਲਪ ਦੁਆਰਾ ਬਾਪ ਨੂੰ ਵਿਖਾਉਣਾ। ਇਸੇ ਕੰਮ ਵਿੱਚ ਸਦਾ ਰਹਿੰਦੇ ਹੋ ਨਾ! ਕਦੇ ਵੀ ਕੋਈ ਆਤਮਾ ਜੇਕਰ ਆਤਮਾ ਨੂੰ ਵੇਖਦੀ ਹੈ ਕਿ ਇਹ ਬਹੁਤ ਚੰਗਾ ਬੋਲਦੀ, ਇਹ ਬਹੁਤ ਚੰਗੀ ਸੇਵਾ ਕਰਦੀ, ਇਹ ਬਹੁਤ ਚੰਗੀ ਦ੍ਰਿਸ਼ਟੀ ਦਿੰਦੀ। ਤਾਂ ਇਹ ਵੀ ਬਾਪ ਨੂੰ ਨਹੀਂ ਵੇਖਿਆ ਆਤਮਾ ਨੂੰ ਵੇਖਿਆ। ਇਹ ਵੀ

ਰਾਂਗ ਹੋ ਜਾਂਦਾ ਹੈ। ਤੁਹਾਨੂੰ ਦੇਖਕੇ ਮੂੰਹੋਂ ਇਹ ਨਿਕਲੇ 'ਬਾਬਾ'! ਤਾਂ ਹੀ ਕਹਾਂਗੇ ਪਾਵਰਫੁਲ ਦਰਪਨ ਹੋ। ਇਕੱਲੀ ਆਤਮਾ ਨਹੀਂ ਵਿਖਾਈ ਦੇਵੇ, ਬਾਪ ਵਿਖਾਈ ਦੇਵੇ। ਇਸ ਨੂੰ ਕਿਹਾ ਜਾਂਦਾ ਹੈ ਯਥਾਰਥ ਸੇਵਾਧਾਰੀ। ਸਮਝਾ! ਜਿਨ੍ਹਾਂ ਤੁਹਾਡੇ ਹਰ ਸੰਕਲਪ ਵਿੱਚ, ਬੋਲ ਵਿੱਚ ਬਾਬਾ ਬਾਬਾ ਹੋਵੇਗਾ ਉਹਨਾ ਦੂਜਿਆਂ ਨੂੰ ਤੁਹਾਡੇ ਤੋਂ ਬਾਬਾ ਵਿਖਾਈ ਦੇਵੇਗਾ। ਜਿਵੇਂ ਅੱਜਕਲ੍ਹ ਸਾਂਇੰਸ ਦੇ ਸਾਧਨਾਂ ਨਾਲ ਅੱਗੇ ਜੋ ਪਹਿਲੀ ਚੀਜ਼ ਵਿਖਾਉਂਦੇ ਉਹ ਗੰਮ ਹੋ ਜਾਂਦੀ ਅਤੇ ਦੂਸਰੀ ਵਿਖਾਈ ਦਿੰਦੀ। ਇਵੇਂ ਤੁਹਾਡੀ ਸਾਈਲੈਂਸ ਦੀ ਸ਼ਕਤੀ ਤੁਹਾਨੂੰ ਵੇਖਦੇ ਹੋਏ ਤੁਹਾਨੂੰ ਗੰਮ ਕਰ ਦੇਵੇ। ਬਾਪ ਨੂੰ ਪ੍ਰਤੱਖ ਕਰ ਦੇਵੇ। ਅਜਿਹੀ ਸ਼ਕਤੀਸ਼ਾਲੀ ਸੇਵਾ ਹੋ। ਬਾਪ ਨਾਲ ਸੰਬੰਧ ਜੋੜਨ ਨਾਲ ਆਤਮਾਵਾਂ ਸਦਾ ਸ਼ਕਤੀਸ਼ਾਲੀ ਬਣ ਜਾਂਦੀਆਂ ਹਨ। ਜੇਕਰ ਆਤਮਾ ਨਾਲੋਂ ਸੰਬੰਧ ਜੁੱਟ ਜਾਂਦਾ ਤਾਂ ਸਦਾ ਦੇ ਲਈ ਸ਼ਕਤੀਸ਼ਾਲੀ ਨਹੀਂ ਬਣ ਸਕਦੇ। ਸਮਝਾ। ਸੇਵਾਧਾਰੀਆਂ ਦੀ ਵਿਸ਼ੇਸ਼ ਸੇਵਾ ਕੀ ਹੈ? ਆਪਣੇ ਦੁਆਰਾ ਬਾਪ ਨੂੰ ਵਿਖਾਉਣਾ। ਤੁਹਾਨੂੰ ਵੇਖਣ ਅਤੇ ਬਾਬਾ ਬਾਬਾ ਦੇ ਗੀਤ ਗਾਉਣੇ ਸ਼ੁਰੂ ਕਰ ਦੇਣ ਅਜਿਹੀ ਸੇਵਾ ਕਰਦੇ ਹੋ ਨਾ! ਅੱਛਾ-

ਸਾਰੇ ਅੰਮ੍ਰਿਤਵੇਲੇ ਦਿਲਖੁਸ਼ ਮਿਠਾਈ ਖਾਂਦੇ ਹੋ? ਸੇਵਾਧਾਰੀ ਆਤਮਾਵਾਂ ਰੋਜ਼ ਦਿਲਖੁਸ਼ ਮਿਠਾਈ ਖਾਣਗੇ ਅਤੇ ਦੂਸਰਿਆਂ ਨੂੰ ਵੀ ਖਵਾਉਣਗੇ। ਫੇਰ ਤੁਹਾਡੇ ਕੋਲ ਦਿਲਸਿਖਸਤ ਦੀਆਂ ਗੱਲਾਂ ਨਹੀਂ ਆਉਣਗੀਆਂ ਜਿਗਿਆਸੂ ਇਹ ਗੱਲਾਂ ਨਹੀਂ ਲੈਕੇ ਆਉਣਗੇ। ਨਹੀਂ ਤਾਂ ਇਸ ਵਿੱਚ ਵੀ ਸਮਾਂ ਦੇਣਾ ਪੈਂਦਾ ਹੈ ਨਾ। ਫਿਰ ਇਹ ਟਾਈਮ ਬੱਚ ਜਾਵੇਗਾ। ਅਤੇ ਇਸ ਟਾਈਮ ਵਿੱਚ ਅਨੇਕ ਹੋਰਾਂ ਨੂੰ ਦਿਲਖੁਸ਼ ਮਿਠਾਈ ਖਵਾਉਂਦੇ ਰਹਿਣਗੇ। ਅੱਛਾ-

ਤੁਸੀਂ ਸਦਾ ਦਿਲਖੁਸ਼ ਰਹਿੰਦੇ ਹੋ? ਕਦੇ ਕੋਈ ਸੇਵਾਧਾਰੀ ਰੋਂਦੇ ਤਾਂ ਨਹੀਂ। ਮਨ ਵਿੱਚ ਵੀ ਰੋਣਾ ਹੁੰਦਾ ਹੈ ਸਿਰਫ਼ ਅੱਖਾਂ ਦਾ ਨਹੀਂ। ਤਾਂ ਰੋਣ ਵਾਲੇ ਤੇ ਨਹੀਂ ਹੋ ਨਾ! ਅੱਛਾ ਸ਼ਿਕਾਇਤ ਕਰਨ ਵਾਲੇ ਹੋ? ਬਾਪ ਦੇ ਅੱਗੇ ਸ਼ਿਕਾਇਤ ਕਰਦੇ ਹੋ? ਇਵੇਂ ਮੇਰੇ ਤੋਂ ਕਿਓਂ ਹੁੰਦਾ! ਮੇਰਾ ਹੀ ਅਜਿਹਾ ਪਾਰਟ ਕਿਓਂ ਹੈ! ਮੇਰੇ ਹੀ ਸੰਸਕਾਰ ਅਜਿਹੇ ਕਿਓਂ ਹਨ! ਮੈਨੂੰ ਹੀ ਅਜਿਹੇ ਜਿਗਿਆਸੂ ਕਿਓਂ ਮਿਲੇ ਹਨ ਜਾਂ ਮੈਨੂੰ ਹੀ ਅਜਿਹਾ ਦੇਸ਼ ਕਿਓਂ ਮਿਲਿਆ ਹੈ! ਅਜਿਹੀ ਸ਼ਿਕਾਇਤ ਕਰਨ ਵਾਲੇ ਤੇ ਨਹੀਂ? ਸ਼ਿਕਾਇਤ ਮਾਨਾ ਭਗਤੀ ਦਾ ਅੰਸ਼। ਕਿਵੇਂ ਦਾ ਵੀ ਹੋਵੇ ਪਰ ਪ੍ਰੀਵਰਤਨ ਕਰਨਾ ਇਹ ਸੇਵਾਧਾਰੀਆਂ ਦਾ ਵਿਸ਼ੇਸ਼ ਫ਼ਰਜ਼ ਹੈ। ਭਾਵੇਂ ਦੇਸ਼ ਹੈ, ਭਾਵੇਂ ਜਿਗਿਆਸੂ ਹੈ, ਭਾਵੇਂ ਆਪਣੇ ਸੰਸਕਾਰ ਹਨ, ਭਾਵੇਂ ਸਾਥੀ ਹੈ, ਸ਼ਿਕਾਇਤ ਦੀ ਬਜਾਏ ਪ੍ਰੀਵਰਤਨ ਕਰਨ ਲਈ ਕੰਮ ਵਿੱਚ ਲਗਾਵੇ। ਸੇਵਾਧਾਰੀ ਕਦੇ ਵੀ ਦੂਸਰਿਆਂ ਦੀ ਕਮਜ਼ੋਰੀ ਨੂੰ ਨਹੀਂ ਵੇਖੇ। ਜੇਕਰ ਦੂਸਰੇ ਦੀ ਕਮਜ਼ੋਰੀ ਨੂੰ ਵੇਖਿਆ ਤਾਂ ਖੁਦ ਵੀ ਕਮਜ਼ੋਰ ਹੋ ਜਾਵੇਗੇ ਇਸਲਈ ਸਦਾ ਹਰ ਇੱਕ ਦੀ ਵਿਸ਼ੇਸ਼ਤਾ ਨੂੰ ਵੇਖੋ। ਵਿਸ਼ੇਸ਼ਤਾ ਨੂੰ ਧਾਰਨ ਕਰੋ। ਵਿਸ਼ੇਸ਼ਤਾ ਦਾ ਹੀ ਵਰਨਣ ਕਰੋ। ਇਹ ਹੀ ਸੇਵਾਧਾਰੀ ਦੇ ਵਿਸ਼ੇਸ਼ ਉੱਡਦੀ ਕਲਾ ਦਾ ਸਾਧਨ ਹੈ। ਸਮਝਾ! ਹੋਰ ਕੀ ਕਰਦੇ ਹਨ ਸੇਵਾਧਾਰੀ? ਪਲੈਨ ਬਹੁਤ ਵਧੀਆ- ਵਧੀਆ ਬਣਾਉਂਦੇ ਹਨ। ਉਮੰਗ - ਉਤਸਾਹ ਵੀ ਚੰਗਾ ਹੈ। ਬਾਪ ਅਤੇ ਸੇਵਾ ਨਾਲ ਸਨੇਹ ਵੀ ਚੰਗਾ ਹੈ। ਹੁਣ ਅੱਗੇ ਕੀ ਕਰਨਾ ਹੈ?

ਹੁਣ ਵਿਸ਼ਵ ਵਿੱਚ ਵਿਸ਼ੇਸ਼ ਦੋ ਸੱਤਾ ਹਨ (1) ਰਾਜ ਸੱਤਾ (2) ਧਰਮ ਸੱਤਾ। ਧਰਮ ਨੇਤਾ ਅਤੇ ਰਾਜਨੇਤਾ। ਹੋਰ ਆਕਉਪੇਸ਼ਨ ਵਾਲੇ ਵੀ ਵੱਖ - ਵੱਖ ਹਨ ਲੇਕਿਨ ਸੱਤਾ ਇਨ੍ਹਾਂ ਦੋਵਾਂ ਦੇ ਨਾਲ ਹੈ। ਤਾਂ ਹੁਣ ਇਨ੍ਹਾਂ ਦੋਵਾਂ ਸੱਤਾਵਾਂ ਨੂੰ ਇਵੇਂ ਸਪਸ਼ਟ ਅਨੁਭਵ ਹੋਵੇ ਕਿ ਧਰਮ ਸੱਤਾ ਵੀ ਹੁਣ ਸੱਤਾਹੀਨ ਹੋ ਗਈ ਹੈ ਅਤੇ ਰਾਜ ਸੱਤਾ ਵਾਲੇ ਵੀ ਅਨੁਭਵ ਕਰਨ ਕਿ ਸਾਡੇ ਵਿੱਚ ਨਾਮ ਰਾਜ ਸੱਤਾ ਹੈ ਲੇਕਿਨ ਸੱਤਾ ਨਹੀਂ ਹੈ। ਕਿਵੇਂ ਅਨੁਭਵ ਕਰਵਾਓ - ਉਸਦਾ ਸਾਧਨ ਕੀ ਹੈ? ਜੋ ਵੀ ਰਾਜ ਨੇਤਾ ਜਾਂ ਧਰਮ ਨੇਤਾ ਹਨ ਉਨ੍ਹਾਂ ਨੂੰ "ਪਵਿੱਤਰਤਾ ਅਤੇ ਏਕਤਾ" ਇਸ ਦਾ ਅਨੁਭਵ ਕਰਵਾਓ। ਇਸੇ ਦੀ ਕਮੀ ਦੇ ਕਾਰਨ ਦੋਵੇਂ ਸੱਤਾਵਾਂ ਕਮਜ਼ੋਰ ਹਨ। ਤਾਂ ਪਿਓਰਟੀ ਕੀ ਹੈ, ਯੂਨਿਟੀ ਕੀ ਹੈ, ਯੂਨਿਟੀ ਕੀ ਹੈ ਇਸੇ ਤੇ ਉਨ੍ਹਾਂ ਨੂੰ ਸਪਸ਼ਟ ਸਮਝਾਉਣੀ ਮਿਲਣ ਨਾਲ ਉਹ ਖੁਦ ਹੀ ਸਮਝਣਗੇ ਅਸੀਂ ਕਮਜ਼ੋਰ ਹਾਂ ਅਤੇ ਇਹ ਸ਼ਕਤੀਸ਼ਾਲੀ ਹਨ। ਇਸ ਦੇ ਲਈ ਵਿਸ਼ੇਸ਼ ਮਨਣ ਕਰੋ। ਧਰਮ ਸੱਤਾ ਨੂੰ ਧਰਮਸੱਤਾ ਹੀਣ ਬਣਾਉਣ ਦਾ ਵਿਸ਼ੇਸ਼ ਤਰੀਕਾ ਹੈ - ਪਵਿੱਤਰਤਾ ਨੂੰ ਸਿੱਧ ਕਰਨਾ। ਤੇ ਰਾਜ ਸੱਤਾ ਵਾਲਿਆਂ ਦੇ ਅੱਗੇ ਏਕਤਾ ਨੂੰ ਸਿੱਧ ਕਰਨਾ। ਇਸ ਟਾਪਿਕ ਤੇ ਮਨਣ ਕਰੋ। ਪਲੈਨ ਬਣਾਓ ਅਤੇ ਉਨ੍ਹਾਂ ਤੱਕ ਪਹੁੰਚਾਓ। ਇੰਨਾਂ ਦੋਵਾਂ ਹੀ ਸ਼ਕਤੀਆਂ ਨੂੰ ਸਿੱਧ ਕੀਤਾ ਤਾਂ ਈਸ਼ਵਰੀਏ ਸੱਤਾ ਦਾ ਝੰਡਾ ਬਹੁਤ ਸਹਿਜ ਲਹਿਰਾਵੇਗਾ। ਹੁਣ ਇਨ੍ਹਾਂ ਦੋਵਾਂ ਵੱਲ ਵਿਸ਼ੇਸ਼ ਧਿਆਨ ਚਾਹੀਦਾ ਹੈ। ਅੰਦਰ ਤੇ ਸਮਝਦੇ ਹਨ ਪਰ ਹਾਲੇ ਬਾਹਰ ਦਾ ਅਭਿਮਾਨ ਹੈ। ਜਿਵੇਂ - ਜਿਵੇਂ ਪਿਓਰਟੀ ਅਤੇ ਯੂਨਿਟੀ ਦੀ ਸ਼ਕਤੀ ਨਾਲ ਇਨ੍ਹਾਂ ਦੇ ਨੇੜੇ ਸੰਪਰਕ ਵਿੱਚ ਆਉਂਦੇ ਰਹਾਂਗੇ ਉਵੇਂ - ਉਵੇਂ ਉਹ ਖੁਦ ਹੀ ਆਪਣਾ ਵਰਨਣ ਕਰਨ ਲੱਗਣਗੇ। ਸਮਝਾ! ਜਦੋਂ ਦੋਵਾਂ ਹੀ ਸੱਤਾਵਾਂ ਨੂੰ ਕਮਜ਼ੋਰ ਸਿੱਧ ਕਰੇ ਉਦੋਂ ਪ੍ਰਤੱਖਤਾ ਹੋਵੇ। ਅੱਛਾ!

ਬਾਕੀ ਤਾਂ ਸੇਵਾਧਾਰੀ ਗਰੁੱਪ ਹੈ ਹੀ ਸਦਾ ਸੰਤੁਸ਼ਟ। ਆਪਣੇ ਕੋਲੋਂ, ਸਾਥੀਆਂ ਕੋਲੋਂ, ਸੇਵਾ ਤੋਂ ਸਭ ਤਰ੍ਹਾਂ ਨਾਲ ਸੰਤੁਸ਼ਟ ਯੋਗੀ। ਇਹ ਸੰਤੁਸ਼ਟਤਾ ਦਾ ਸਰਟੀਫਿਕੇਟ ਲੀਤਾ ਹੈ ਨਾ। ਬਾਪਦਾਦਾ, ਨਿਮਿਤ ਦਾਦੀ ਦੀਦੀਆਂ ਸਭ ਤੁਹਾਨੂੰ ਸਰਟੀਫਿਕੇਟ ਦੇਣ ਕਿ ਹਾਂ ਇਹ ਸੰਤੁਸ਼ਟ ਯੋਗੀ ਹਨ। ਤੁਰਦੇ ਫਿਰਦੇ ਵੀ ਸਰਟੀਫਿਕੇਟ ਮਿਲਦਾ ਹੈ। ਅੱਛਾ, ਕਦੇ ਮੂਡ ਆਫ ਤਾਂ ਨਹੀਂ ਕਰਦੇ? ਕਦੇ ਸੇਵਾ ਤੋਂ ਥੱਕ ਕੇ ਮੂਡ ਆਫ ਤੇ ਨਹੀਂ ਹੁੰਦੀ ਹੈ? ਕੀ ਕਰਨਾ ਹੈ, ਇਨ੍ਹਾਂ ਕੀ ਪਿਆ ਹੈ? ਇਵੇਂ ਤੇ ਨਹੀਂ!

ਤਾਂ ਹੁਣ ਇਹ ਸਭ ਗੱਲਾਂ ਆਪਣੇ ਵਿੱਚ ਚੈਕ ਕਰਨਾ। ਜੇਕਰ ਕੋਈ ਹੋਵੇ ਤਾਂ ਚੋਜ ਕਰ ਲੈਣਾ ਕਿਉਂਕਿ ਸੇਵਾਧਾਰੀ ਅਰਥਾਤ ਸਟੇਜ ਤੇ ਹਰ ਕਰਮ ਕਰਨ ਵਾਲੇ। ਸਟੇਜ ਤੇ ਸਦਾ ਸ਼੍ਰੇਸ਼ਠ ਅਤੇ ਯੁਕਤੀਯੁਕਤ ਹਰ ਕਦਮ ਚੁੱਕਣਾ ਹੁੰਦਾ ਹੈ। ਅਜਿਹਾ ਕਦੇ ਵੀ ਨਹੀਂ ਸਮਝਣਾ ਕਿ ਮੈਂ ਫਲਾਣੇ ਦੇਸ਼ ਵਿੱਚ ਸੈਂਟਰ ਤੇ ਬੈਠੀ ਹਾਂ। ਲੇਕਿਨ ਵਿਸ਼ਵ ਦੀ ਸਟੇਜ ਤੇ ਬੈਠੀ ਹੋ। ਇਸ ਯਾਦ ਵਿੱਚ ਰਹਿਣ ਨਾਲ ਹਰ ਕਰਮ

ਆਪੇ ਹੀ ਸ਼੍ਰੇਸ਼ਠ ਹੋਵੇਗਾ। ਤੁਹਾਨੂੰ ਫਾਲੇ ਕਰਨ ਵਾਲੇ ਵੀ ਬਹੁਤ ਹਨ, ਇਸ ਲਈ ਸਦਾ ਤੁਸੀਂ ਬਾਪ ਨੂੰ ਫਾਲੇ ਕਰੋਗੇ ਤਾਂ ਤੁਹਾਨੂੰ ਫਾਲੇ ਕਰਨ ਵਾਲੇ ਵੀ ਬਾਪ ਨੂੰ ਫਾਲੇ ਕਰਣਗੇ। ਤਾਂ ਇਨਡਾਇਰੈਕਟ ਫਾਲੇ ਫਾਦਰ ਹੋ ਜਾਵੇਗਾ ਕਿਉਂਕਿ ਤੁਹਾਡਾ ਹਰ ਕਰਮ ਫਾਲੇ ਫਾਦਰ ਹੈ ਇਸ ਲਈ ਇਹ ਸਮ੍ਰਿਤੀ ਸਦਾ ਰੱਖਣਾ। ਅੱਛਾ - ਮੁਹੱਬਤ ਦੇ ਕਾਰਨ ਮਿਹਨਤ ਤੋਂ ਪਰੇ ਹੋ।

ਵਰਦਾਨ:- ਇੱਕ ਬਾਪ ਨੂੰ ਕੰਮਪੈਨੀਅਨ (ਸਾਥੀ) ਬਣਾਉਣ ਜਾਂ ਉਸੇ ਕੰਪਨੀ (ਸਾਥ) ਵਿੱਚ ਰਹਿਣ ਵਾਲੇ ਸੰਪੂਰਨ ਪਵਿੱਤਰ ਆਤਮਾ ਭਵ

ਸੰਪੂਰਨ ਪਵਿੱਤਰ ਆਤਮਾ ਉਹ ਹੈ ਜਿਸਦੇ ਸੰਕਲਪ ਅਤੇ ਸੁਪਨੇ ਵਿੱਚ ਵੀ ਬ੍ਰਹਮਚਰਿਆ ਦੀ ਧਾਰਨਾ ਹੋਵੇ, ਜੋ ਹਰ ਕਦਮ ਵਿੱਚ ਬ੍ਰਹਮਾ ਬਾਪ ਦੇ ਆਚਰਣ ਤੇ ਚਲਨ ਵਾਲਾ ਹੋਵੇ। ਪਵਿੱਤਰਤਾ ਦਾ ਮਤਲਬ ਹੈ - ਸਦਾ ਬਾਪ ਨੂੰ ਕੰਮਪੈਨੀਅਨ ਬਣਾਉਣਾ ਅਤੇ ਬਾਪ ਦੀ ਕੰਪਨੀ ਵਿੱਚ ਹੀ ਰਹਿਣਾ। ਸੰਗਠਨ ਦੀ ਕੰਪਨੀ, ਪਰਿਵਾਰ ਦੇ ਸਨੇਹ ਦੀ ਮਰਿਆਦਾ ਵੱਖ ਚੀਜ਼ ਹੈ, ਲੇਕਿਨ ਬਾਪ ਦੇ ਕਾਰਨ ਹੀ ਇਹ ਸੰਗਠਨ ਦੇ ਸਨੇਹ ਦੀ ਕੰਪਨੀ ਹੈ, ਬਾਪ ਨਹੀਂ ਹੁੰਦਾ ਤਾਂ ਪਰਿਵਾਰ ਕਿਥੋਂ ਆਉਂਦਾ। ਬਾਪ ਬੀਜ ਹੈ ਬੀਜ ਨੂੰ ਕਦੇ ਨਹੀਂ ਭੁੱਲਣਾ।

ਸਲੋਗਨ:- ਕਿਸੇ ਦੇ ਪ੍ਰਭਾਵ ਨਾਲ ਪ੍ਰਭਾਵਿਤ ਹੋਣ ਵਾਲੇ ਨਹੀਂ, ਗਿਆਨ ਦਾ ਪ੍ਰਭਾਵ ਪਾਉਣ ਵਾਲੇ ਬਣੋ।
